

@shahjahanpurpol

प्रेस नोट:- सराहनीय कार्य दिनांक- 04/09/2021

थाना तिलहर पुलिस को मिली बड़ी कामयाबी,

मालिक का धन गबन कर लेने के उद्देश्य से लूट की झूठी सूचना देकर पुलिस को गुमराह करने वाला मुनीम गिरफ्तार ।

दिनांक 03.09.2021 को वादी अनिल कुमार पुत्र हरद्वारी लाल निवासी ग्राम नगरिया थाना तिलहर जनपद शाहजहाँपुर द्वारा थाना उपस्थित होकर एक किता प्रार्थना पत्र देते हुए बताया कि वह राजीव गुप्ता की राईस मिल मे मुनीमी का कार्य करता है तथा वह दिनांक 03.09.2021 समय 13.30 बजे अपने मालिक का छः लाख का चेक भुनाकर (06 लाख रुपये नगद लेकर) वापस जा रहा था कि उमा टाकीज वाली गली मे अपाचे मोटर साइकल सवार तीन अज्ञात व्यक्तियों ने रुपये का थैला छीन लिया वादी द्वारा दी गयी तहरीर सूचना के आधार पर थाना तिलहर पर मु0अ0स0 721/21 धारा 392 भादवि पंजीकृत कर विवेचना उ0नि0 श्री ललीत कुमार के सुपुर्द कर प्रारम्भ की गयी तथा इस सम्बन्ध मे उच्चाधिकारीगणो को जरिये दुरभाष सूचित किया गया ।

श्री एस. आनन्द, पुलिस अधीक्षक शाहजहाँपुर द्वारा घटना को चुनौती के रूप मे लेते हुए थाना पुलिस को घटना का शीघ्र अनावरण व सच्चाई का पता लगाने के निर्देश दिये जिनके अनुपालन मे, श्री संजीव कुमार बाजपेयी, अपर पुलिस अधीक्षक ग्रामीण के पर्यवेक्षण एवं श्री परमानन्द पाण्डेय क्षेत्राधिकारी तिलहर के निर्देशन मे थाना तिलहर पुलिस द्वारा घटना का शीघ्र अनावरण किया गया ।

इसी क्रम मे प्रभारी निरीक्षक श्री संजय कुमार सिंह के नेतृत्व मे गठित पुलिस टीम वादी को साथ लेकर तत्काल घटना स्थल के पास पहुँचे घटना स्थल का निरीक्षण किया तो लूट की घटना सदिग्ध प्रतीत हुयी जिसके सम्बन्ध मे वादी मुकदमा अनिल कुमार से सख्ती से पूछताछ की गयी तो वादी मुकदमा ने खुद ही घटना को अँजाम देना बताया और उक्त छः लाख रुपये को स्वयं द्वारा एक दुकान पर रखना बताया । जिसके बाद पुलिस टीम मय वादी को साथ लेकर मौ0 बिरियागंज मे चौकी बिरियागंज के सामने वादी अनिल कुमार ने वाहन को रुकवाया व गाडी से उतरकर आगे आगे चलकर शादाब की दुकान मे रखा एक सफेद थैला दुकान मालिक शादाब की मौजूदगी मे निकालकर दिया जिससे ऊपर अन्य सामान तथा नीचे 500 व 100 की नोटो की गड्डी कुल छः लाख रुपये बरामद हुये ।

दौराने विवेचना मुकदमा उपरोक्त मे धारा 392 भा0दं0सं0 का घटना का होना नही पाया गया अतः मुकदमा उपरोक्त मे धारा 392 भा0दं0सं0 का लोप किया गया तथा वादी द्वारा स्वयं धारा 193,408,411 भा0दं0सं0 का अपराध कारित करना पाया गया तथा मुकदमा उपरोक्त मे धारा 193,408,411 भा0दं0सं0 की बढौत्तरी व अभियुक्त अनिल कुमार पुत्र हरद्वारी लाल निवासी ग्राम नगरिया थाना तिलहर जनपद शाहजहाँपुर का नाम प्रकाश मे आया । अभियुक्त उपरोक्त को कारण गिरफ्तारी बताकर समय लगभग 23.30 बजे हिरासत पुलिस मे लिया गया ।

गिरफ्तार किये गये अभि0 गण का विवरण:-

1-अनिल कुमार पुत्र हरद्वारी लाल निवासी ग्राम नगरिया थाना तिलहर जनपद

बरामदगी का विवरण –

1-छः लाख रुपये

2-एक अदद मोटर साईकिल स0 UP 27 K 5659

पंजीकृत अभियोग-

1-मु0अ0सं0 721/21 धारा 193/408/411 IPCभादवि

पूछताछ का विवरण-

जिस दुकान से यह थैला बरामद हुआ है यह दुकान शादाब पुत्र मौ0 इब्राहिम निवासी मौ0 मौजमपुर थाना तिलहर जनपद शाहजहाँपुर की किराने की दुकान है। जिनसे उक्त पैसो के थैले के बारे में पूछताछ की गयी तो बताया कि जो व्यक्ति आपके साथ आया है और जिसने यह थैला निकालकर दिया है इसका नाम अनिल कुमार पुत्र हरद्वारी लाल निवासी ग्राम नगरिया थाना तिलहर जनपद शाहजहाँपुर है यह अक्सर मेरी दुकान पर सामान लेने आता है आज भी दोपहर में मेरी दुकान पर मोटरसाइकिल से सामान लेने आया था इसके हाथ में यह सफेद थैला था तथा अनिल कुमार ने मेरी दुकान से किराने का सामान खरीदा और अपने साथ लाये सफेद थैले में रखकर ऊपर से बाँध दिया था और मेरी दुकान पर ही यह थैला रखकर यह कहकर चला गया था कि वह किसी काम से बैंक जा रहा है और वापस आते समय अपने उक्त थैले को ले जायेगा इस प्रकार वादी अनिल कुमार द्वारा ही अपने मालिक का धन गबन कर लेने के उद्देश्य से अपने द्वारा किये गये अपराध की साक्ष्य छिपाने के लिये अपने साथ लूट की झूठी कहानी रची एवं लूट की झूठी रिपोर्ट लिखायी चूँकि उक्त बरामद छः लाख रुपये थाना तिलहर पर पंजीकृत मु0अ0सं0 721/21 धारा 392 भा0दं0सं0 से सम्बन्धित है अतः उक्त बरामद छः लाख रुपये को समय 09.35 बजे रात्रि कब्जा पुलिस में लिया गया।

अभियुक्त को गिरफ्तार करने वाली पुलिस टीम का विवरण:-

1. प्रभारी निरीक्षक श्री संजय कुमार सिंह थाना तिलहर जनपद शाहजहाँपुर
2. उ0नि0 श्री ललित कुमार थाना तिलहर जनपद शाहजहाँपुर
3. उ0नि0 श्री ओमप्रकाश थाना तिलहर जनपद शाहजहाँपुर
4. हे0का0 443 सोमपाल थाना तिलहर जनपद शाहजहाँपुर
5. हे0का0 428 जुबेर बेग थाना तिलहर जनपद शाहजहाँपुर
6. हे0का0 321 सलमान खान थाना तिलहर जनपद शाहजहाँपुर
7. का0 1326 कर्मवीर थाना तिलहर जनपद शाहजहाँपुर
8. का0 1297 मनीष कुमार थाना तिलहर जनपद शाहजहाँपुर
9. रि0कां0 अंकुर तोमर थाना तिलहर जनपद शाहजहाँपुर